

Tieta kōn Jeje Ko Rekwojarjar

Jān Rebekah Jakeman

(Pedped ioon juon bwebwenato emool)

Bwebwenato in ekar bōk jikin ilo USA.

"Ijelimo." Jonny ej babu ioon bŭlŭŕ eo an ettōnaak eo, Leddik eo jein Jenna ekar kalimjōk namōj jān wintō eo. "Ejjeļok men jemaroñ kōmŭmane," liin ekar ba.

Jonny eaar reilōñļok ñan jiliiñ eo. Etke Jabōt ko rekar jab ainwōt kamōñōñō?

Innām ļeo ekar ļomŭnak kōn juon men. "Ta eo eļaññe jej diwōjļok jān bōqk in kein ikkure ko ñan raan in Jabōt?" Jonny ekar kajjitōk. Bōqk in kein ikkure ñan raan in Jabōt ekar juon bōqk aorōk eobrak kōn kein ikkure ko ñan ikkure ilo Jabōt.

Turin mejān Jenna ekar emōñōñō im medikdik. "Ekar ainwōt kamōñōñō."

Jonny im Jenna raar ekairirļok ñan ruumj eo an Māma. Erro kar iperļok bōqk kilelep eo ñan etōnaak eo.



"Ta eo eļaññe jej diwōjļok jān bōqk in kein ikkure ko ñan raan in Jabōt?" Jonny ekar kajjitōk.

"Ta eo jej aikuji kōmŭman mōkta?" Jonny ekar kajjitōk. Ekar kōpeļļok bōqk eo im kadiwōj jet iaan bok pija ko im juon kaat in ikkure.

"Jen ikkure kōn ikkure in kōmāñaj eo kōn ro rebuñbuñ ilo jeje ko rekwojarjar," Jenna ekar ba.

Ikkure eo ewōr kaat ko ippān pija in rikanaan ro an Bok in Mormon. Jenna ekar kapedoik kaat ko ioon bŭļoor eo. Erro kar take doon kotak kaat ko im kajjieoñ in pukōt ko rej reier wōt juon.

Jonny ekar kotak ruo kaat ko rooktak jān doon epād ie Kiaptin Moronai. "Ikar lo juon eo ejjeļet!" e ekar ba.

"Bar ña!" Jenna ekar kotak ruo kaat ko rej kwaļok Sarah.

Jonny im Jenna raar ikkure jejjo kōttan. Ekar kalimomo ñan ļomŭnak kōn bwebwenato ko aer remŭman tata jān Bok in Mormon.

Ālkin jidik iien, Jenna ekar ba, "Jen bar kōmŭmane juon men."

"EMŭMAN. Jen kōmŭman ainwōt juon iaan bwebwenato ko ilo jeje ko rekwojarjar emŭman tata ippād. Jenaaj kōmŭman juon tieta kōn jeje ko rekwojarjar!" Jonny ekar jino kotak kaat ko.

"Aaet!" Jenna ekar jipañ ain kein ikkure eo im kakuñi.

Jonny ekar edede bōqk eo māe iien eo ekar lo jet inaan nuknuk ko

(costume). Ekar bōk to mōñakŭnak epirañrañ im kōñake. "Ńa Samuel riLeman eo!" Ekar kelōñļok ioon juon jea im kar kōmŭman ainwōt Samuel, katakin ilo depdep eo an jikin kweilok eo.

Jenna ekar kōpeļļok Bok in Mormon bok pija eo. Liin ekar etale peij ko māe iien eo ekar tōpar Samuel Rikanaan eo. Liin ekar kōļap ainikien an riit ke Jonny ekar kōmŭman ainwōt bwebwenato eo.

Ajri ro raar kōmālmele bwebwenato eo jejjo katten. Jonny ekar eñjake okmāñāñ im mōñōñō itulowa. Ekar eñjake emŭman ñan keememej rikanaan ro me raar katakin kōn Jisōs Kraist.

Ke erro kar eñjake ke repoojak, Jonny ekar ettōrļok im bōk jinen, jemān, im leddik eo jatier edik Makenna. "Itok im lale am ikkure!"

Jenna ekar jutak ilo ioļapļap in ruumj eo kōn an pā ko pein erļok lelep. "Ruwinene ñan tieta in

jeje ko rekwojarjar am. Rainin jenaaj kwaļok bwebwenato eo kōn . . . Samuel riLeman eo!"

Innām liin ekar jino bwebwenato eo. "Juon iien etto, juon rikanaan kar etan Samuel ekar itok ñan katakin riNipai ro . . ."

Ke ekar iien mōttan eo an Jonny, ekar jutak kankan ioon jea eo. Ekar kōnono ilo juon ainikien ekoļap. "Ńa Samuel, im Jemedwōj Ilañ ej kōñaan bwe komwin kōmŭmani kāalet ko remŭman. Bōjrak kōmŭmani men ko renana. Kōnke ilo ļalem iio ko Jisōs Kraist enaaj ļotak."

"Kajoor eo an Anij ekar pād ippān Samuel," Jenna ekar ba. Liin ekar kadedeļok an ba aolepān bwebwenato eo. Ke ekar dedeļok,

Māma, Baba, im Makenna rekar kabokbok.

"Ekar baj emŭman!" Māma ekar ba. Jonny im Jenna raar badikdik.

Ekar ļap aer ettōñ.

"Jen bar kōmŭmane juon tieta," Jonny ekar ba.

"Kōm mōñōñō in lale bar juon," Māma ekar ba. Makenna ekar kabokbok im ettōñ.

Jenna im Jonny raar iaekwōjļok ñan bōqk in kein ikkure ko ilo Jabōt ñan ebbōk bar nuknuk in tieta.

"Jabōt ekalimomo! Ij kōñaan katak kōn jeje ko rekwojarjar," Jenna ekar ba.

"Im Jisōs." Jonny ekar ettōñ ke ekar lo bar juon nuknuk in tieta. Jabōt ekar lukkuun in juon raan ejenolok!



Kwomaroñ riit kōn Samuel riLeman eo ilo Hilañōn 16:1-3.